



Ф. Ф. ГАСЫМЗАДӘ

НОВРУЗ-
баһар
баурамы

1989
282

АЗƏРБАЙҶАН ССР «БИЛИК» ЧƏМИЈƏТИ

T5(2A)
Г 23

мүһазирəчијə кəмək

Ф. Ф. ГАСЫМЗАДƏ
фəлсəфə елмлəri доктору, профессор,
эмəkдар елм хадими

НОВРУЗ—БАЃАР БАЈРАМИ



57613

57823

АРХИВ

М. Ф. Ахундов адына
Азəрб. Гєспублика
КИТАБХАНАСЫ

Бакы--1989

«Бајрам күнләрində... биз бөјүк эмәк эзм-карлығы, эмәк ирадәси илә вә гәтијјәтлә руһланмалыјыг».

В. И. ЛЕНИН

«...бајрам мүмкүн гәдәр чох мәркәзи әһәтә етсин, өз иштиракчыларынын јалныз сајы чәһәтдән дејил, һабелә онларын мүтәшәккиллији чәһәтдән, онларын шүүрлүдугу чәһәтдән... әзәмәтли олсун».

В. И. ЛЕНИН

ӨН СӨЗ

Инсанлара баһар арзулары, баһар диләкләри, баһар әһвал-руһијјәси бәхш едән бир бајрам һаггында—Новруз бајрамы һаггында «Авеста»дан тутмуш бу күнә кими һеј јазмыш, дөнә-дөнә бәһс етмишләр. Елә бајрамдан ки, сәдасы гәдим дүнјадан кәлир, јүзилләрин, минилләрин сынағындан, нәсилдән-нәслә кечәрәк улу әчдадларымыздан бизә јадикар галыб. О бајрамдан ки, халг јарадычылығымызда, епос вә дастанларымызда, нағыл вә әфсанәләримиздә, гошма вә бајатыларымызда кениш әкс олунуб. О бајрамдан ки, ондан уstad Низами, сөз орду-сунун даһи сәркәрдәси Фүзули дөнә-дөнә сөз ачыблар. О бајрамдан ки, бөјүк дөвләт хадими вә көркәмли лирик шаир Хәтаини баһаријјәләр јазмаға вәчдә кәтириб. О бајрамдан ки, көзәллик вургуну Вағифи дилләндириб, Мирзә Фәтәлинин јарадычылығында дөнә-дөнә гејд олунуб, кениш јер тутуб. Сабир, Мирзә Чәлил, Чәфәр Чаббарлы, Һүсејн Чавид, Микајыл Мүшфиг, Сәмәд Вургун кими классикләримиз бу бајрамы дөнә-дөнә тәрәннүм етмишләр. Халгын ән көзәл арзуларындан, ән көзәл нијјәтләриндән бири дә мәнз Новруз бајрамыны ачыг кечирмәк, бу бајрамдан фајдаланмағ, ону тәнтәнә илә, фәхрлә гејд етмәкдир. О, бу бајрамдан бәһс едән јазылары сәбирсизликлә көзләјир, үрәјинчә сөз ешитмәк истәјир.

Азәрбајчан халгынын хејли бајрамы вардыр. Онларын бә'зиләри гәдим, бә'зиләри нсә јени дөврдә јаранмыш бајрамлардыр. Бу бајрамларын арасында еләләри вар ки, онлар башга халгларын бајрамларына охшајыр, даһа доғрусу, үмуми маһијјәт кәсб едир, еләләри дә вар ки, јалныз өзүмүзә мәхсус бајрамлар кими мәншәтимизә дахил олмушдур.

Көзәл бајрамлар арасында Новруз бајрамынын өзүнә-мәхсус шәрәфли јери вардыр.

Баһар тәбиәтин ән көзәл чағыдыр. Бүтүн чанлы тәбиәтин дирчәлдији, көзәллик рәмзи, һәјат рәмзи олан јашыллыгларын ојандыгы, санки бүтүн тәбиәтин, бүтүн әләмин дилә кәлдији, чошдуғу, севиндији чағ. Торпағын исиндији, дүнјанын нура гәрг олдуғу, ешгин, мәнәббәтин, арзу вә истәкләрин чичәкләндији вахт. Белә бир чағын, белә көзәл, белә үлви, белә мунис вахтын, фәсилләрин тачы олан баһарын башланмасыны бајрам етмәкдән көзәл нә ола биләр!

Халгымыза, доғма јурдумуза, торпағымыза, ата-баба очағына хас олан бу бајрамын тарихи мин илләрә кәдиб чыхыр. Онун сәдасы ерамыздан әввәлләрдән, минилләрлә тарихи олан гәдим дүнјадан кәлир. Һәлә нә христан дини, нә дә ислам дини олмадыгы бир вахтда бу бајрам мөвчуд иди, халг тәрәфиндән севинчлә, шадлыг-ла, хош арзу вә нијјәтләрлә гејд олунурду. Бу бајрамын сәдасы атәшпәрәстликдән, зәрдүштликдән, гәдим Шәргдән, о чүмләдән Одлар јурду Азәрбәјчандан кәлир.

Бәс чох гәдим тарихи олан бу бајрамы биз зәманә-миздә нечә гејд едирик?

Бөјүк Октябрдан бу вахта кими кечән мүддәтдә бу бајрамын рәсми вә гејри-рәсми кечирилмәсинин, гејд олунмасынын хәттини чәксәк, бунун нәнки јүксәлән дүз хәтлә кетмәдијинин, һәтта галхыб-ендијинин шаһиди оларыг. Ингилабын илк илләриндә бу бајрам республикамызда гејд олунур, лајигинчә кечирилирди. О дөврүн мәтбуатында—журнал вә гәзетләримиздә халг әдәт вә ән'әнәләринин, мәрәсим вә ајинләринин өјрәнилмәси барәдә чохла јазылар дәрч олунмушдур. Сонралар шәхсијәтә пәрәстишин јарандыгы, мөһкәмләндији вә көк салдыгы вахтларда, хүсусән күтләви чәза тәдбирләринин, халгын ән јахшы оғул вә гызларынын башына кәтирилдији мүсибәтләрин кечирилдији вахтларда, үстәлик јерли рәһбәрлијин өзбашыналыг етмәси, «милләтчилик», «әкс-ингилабчылыг», «халг дүшмәнләри» ахтармасы нәтичәсиндә бу көзәл бајрам демәк олар ки, гадаған едилди, она дини дон кәјдирилди, бајрамын «зәрәрли», «халга зиддә» хүсусијјәтләрә малик олдуғу үјдурулду.

Халг исә бу бајрамы сеvir, әзизләјирди. Нечә дә севмәјәсән, әзизләмәјәсән. Баһарла, арзу вә истәкләрлә, хош нијјәтләрлә бағлы олан, инсанлара сәадәт бәхш едән бајрамы унутмагмы олар?! Бабаларын, нәнәләрин,

ата вә аналарын, ағсаггал вә ағбирчәкләрин бизә јадикар гојдуғу, нәсилдән-нәсилә өтүрдүкләри әсл халг бајрамыны, ел-оба бајрамыны.

Мүһарибә илләриндә халгын кечмиши, мүбаризә тарихи, әдәт вә ән'әнәләрилә бағлы олан чәһәтләр, гәдим ирс вә һадисәләр мүәјјән гәдәр чанланды, јада дүшдү. Новруз да чичәк ачды. Мадди имканларымыз олмаса да (әслиндә гытлыг, ачлыг иди; адамлар кејфијјәтсиз, гара човдар чөрәјини карточка илә мәнһуд нормалар үзрә алыр, әтә, јаға, гәндә, ләзиз не'мәтләрә һәсрәт идиләр) бајрамы гејд едирдик. Имкан дахилиндә сәмәни көјәр-дән, јумурта бојајан, плов биширән дә олурду...

Мүһарибәдән сонра шәхсијјәтә пәрәстишин, ганунсузлуғун ачы вә кәдәрли нәтичәләринин јенидән шаһиди олдуғ. Харичи өлкә әдәбијјатындан, капиталист өлкәләри халгларынын мәдәнијјәтиндән, халгларын, о чүмләдән өз халгларымызын әдәт вә ән'әнәләри, мүбаризә тарихи илә бағлы олан һадисәләрдән, кечмиш мүтәрәгги ирсимиздән бәһс едән бир чох көркәмли оғул вә гызларымыз «милләтчиликдә», «космополитизмдә» буржуа идеолокијасы тәзаһүрләриндә тәгсирләндирилдиләр вә тәғиб олундулар.

50-чи илләрдә халг әдәт вә ән'әнәләри, дил, әдәбијјат вә тарихимизлә бағлы олан чәһәтләр барпа едилди, чанландырылды. Ләкин бу чох чәкмәди. Субјективизм вә волјунтаризм, шовинизм тәзаһүрләри јенә дә өз ишини көрдү. Одур ки, бир мүддәт Новруз бајрамы јенә дә унутулду... Сонралар Новруз бајрамы јенидән дирчәлдилди. 1967-чи илдә Бақыда вә республиканын рајонларында бајрам кениш бир шәкилдә, тәнтәнәли сурәтдә гејд олунду. Адамларымызын чоху, хүсусән ири вә орта јашлы нәслин јахшы јадындадыр ки, бајрам күнләриндә марағлы тамашалар, мәрәсимләр, ојунлар олду, хүсусән Баһар ханымын кәтирилмәси сәһнәсини тәsvир едән епизодлар, Гыз галасы вә онун әтрафында, Ичәришәһәрдә кечирилән тәдбирләр, мағаза вә ичтиман јерләрдә чохла сәмәниләрин олмасы, рәнкли јумурта вә шәрг ширнијјатынын сатылмасы, телевизија тамашалары вә с. кениш халг күтләләринә күчлү тә'сир көстәрди.

Дурғунлуғ дөврүнүн хошакәлмәз һадисәләри, негатив һәлләрин чох јајылдыгы, рүшвәт, јалан, һагсызлыг, јерличилик, тајфабазлыг нәтичәсиндә социал әдаләт принципләринин қобуд шәкилдә позулдуғу, халгын, күтләләрин мәнәфејинә зидд олан иради һөкм вә гәрарларын ја-

жылдыгы, көк салдыгы бир шәрантдә һәтта халгын адына да бөһтанлар атылды, гәдим тарихлә, көклә бағлы олан анлајышларын әлејһинә чыхдылар. Мәсалән, «азәри» сөзүнүн. Нәдир бу сөз? Бурада «зәрәрли» нә вар? «Азәрбајчан» вә «азәрбајчанлылар» сөзләринин көкү «азәр»дир, «азәр» исә «од» демәкдир, «азәри» јә'ни «ода мәхсус», «ода аид» олан демәкдир. Јеримзин, халгымызын, торпагымызын, милләтимизин ады мәнз бу сөзлә бағлыдыр: Азәрбајчандыр, јә'ни Одлар јурду, Одлар өлкәси. Бәс белә исә «азәри» сөзүнү ишләтмәк нә үчүн «зәрәрли» сајылсын? Чүнки бу сөз вахтилә киминсә хошуна кәлмәјиб, бу сөздә нә исә «горхулу» бир мә'на, башга јерләрлә мүүјән бир әлагә көрүлүб. Мәкәр јерләрин, халгларын әлагәсини, јахынлығыны инкар етмәкми олар? Мәкәр ејни бир көкә малик олан, әрази, дил, мәдәнијјәт вә етник бахымдан бир-бирләринә чох јахын олан славјан халгларынын (хүсусән руслар, украјналылар, белоруслар, болгарлар вә б.) үмуми чәһәтләрини инкар етмәк олармы? Мәкәр әрәб дилли вә бир чох үмумилә мәлик олан әрәбләрин јашадыгы 17 өлкәнин јахынлығыны инкар етмәкмәк олар? Мәкәр Иран, Әфғаныстан, Пакистан, Һиндистанын бир чох јерләри (урду, һинди дилләри вә б.) фарс дилли халгларын мәскәни дејилми? Мәкәр түрк дилли халгларын сајы чох дејилми? Османлы, оғуз, сәлчуг вә с. мәншәли түрк дилли халглар әразичә бир-биринә јахын јерләрдә јашадылармы?

Мә'лумдур ки, оғузлар түркләрин, түркмәнләрин, азәрбајчанлыларын, гагаузларын, гарагалпагларын етиокенезиндә мүнүм рол ојнамышлар. «Азәр» сөзү исә биләваситә Азәрбајчанла бағлыдыр, бурада јашајан түрк дилли халглардан олан азәрбајчанлыларын гәдим мәскәнинә ишарәдир вә «азәри» сөзүнү ишләтмәк һеч дә гәбаһәт сајылмамалыдыр.

Бу сөз рәсми нәшрләрдә дә ишләдилиб. Мәсалән, 1980-чи илдә Москвада «Совет енциклопедијасы» нәшријјатынын бурахдыгы «Совет енциклопедик лүгәти»ндә «азәрбајчанлылар»¹ мәғаләсиндә дејилир ки, Азәрбајчан ССР-ин әсас әһалисини тәшкил едән бу милләтин өз ады «азәрбајчанлылар»дыр, «азәриләр»дир.

Хүсусән 80-чи илләрдә Новруз бајрамы демәк олар тамамилә јаддан чыхды. Баһарын кәлмәси чох сөнүк шәкилдә, һиссә олунмајачаг бир тәрздә, «Новруз» сөзү

1. Бах: Советскаја енциклопедическаја словар. Москва, 1980, сәһ. 26.

әсла ишләнилмәдән гејд олунду. Мағазалардан, ичтиман јерләрдән сәмәнинин ајағы кәсилди, рәнкләнмиш јумурта, бәзәкли хончалар вә с. демәк олар ки, јоха чыхды.

Новруз бајрамына олан мүнәсибәтин нечә бирдән-бирә кәскин шәкилдә дәјишмәсини, һәтта «Новруз» сөзүнүн рәсми јазыларда арадан белә көтүрүлмәсини, гадаган едилмәсини о дөврүн мәтбуатындан көрмәк олар. Будур, «Әдәбијјат вә инчәсәнәт» гәзетинин ики нөмрәси (22 март 1969-чу ил вә 21 март 1970-чи ил). Һәр ики гәзетин биринчи сәһифәсиндә «Баһар јурдумуза хош кәлиб» сөзләри јазылыб вә баһары тәсвир едән сәмәни, шамлар вә гыз шәкли верилиб. О вахт кичик форматда чыхан гәзетин ики сәһифәси бајрама һәср олунуб. 69-чу илин гәзетиндә Әли Вәлијевин «Новруз бајрамы» адлы ири мәғаләси верилиб. Ше'рләрдә (5 ше'р кедиб) «Новруз» сөзү тез-тез ишләдилиб. Әли Вәлијев өзүнүн дедији кими, ата-бабаларымызын дилләр әзбәри олан:

Кәлди мартын доғгузу,
Бајрам етдик Новрузу—

мисраларыны јада салыр, Новруз бајрамында кечә илә күндүзүн бәрабәрләшдијини, Новруз бајрамынын әсл хошбәхтлик, әсл шәнлик бајрамы олдуғуну јазыр, 50 ил габаг һәлә чох кәнч икән кечирдији Новруз бајрамындан ағыздолусу, мәһәббәтлә данышыр, ширин-ширин хатирәләр сөјләјир.¹

70-чи илин гәзетиндә исә «Новруз» сөзүнә раст кәлмирсән, бирдәфәлик јазылы лексикондан, мәтбуатдан чыхарылыб, сөһбәт јалныз баһар бајрамындан кедир, јалныз «баһар бајрамы» ифадәси ишләдилер.²

Јалныз өзләрини, өз дар мәгсәд вә мәнәфеләрини дүшүнәнләр халгы, күтләләри унутдуғлары кими, онун эзиз бајрамыны да унутдулар.

1985-чи илин апрел пленумундан сонра өлкәмиздә јени бир хәтт—ингилаби јенидәнғурма хәтти һәјата кечи-

1. Бах: «Әдәбијјат вә инчәсәнәт» гәзети 22 март 1969-чу ил.

2. Јенә орада, 21 март 1970-чи ил.

рилмәжә башланды. XXVII гурултај вә XIX Үмүмитти-
фаг партија конفرансы бу сәһәдә тарихи дөнүш олды.
Партијамызын јени, ишкүзар, әсл ленинчисинә һәрәкәт
едән рәһбәрлији инзибати-амирлик методларына, зәрәр-
ли иш үсулларына, демократијанын, ингилаби гуручулу-
гун кобуд позулмасы һалларына, өзбашыналыг, субъек-
тивизм, волјунтаризм, бүрократизм кими чиркин әмәллә-
рә гаршы принципнал мүбаризәјә башлады. Јенидәнгур-
ма, ингилаби тәзәләшмә, ашкарлыг вә демократија хәт-
ти инди дөнмәдән һәјата кечирилир вә өз көзәл бәһрә-
ләрини верир.

Республикамызын јени рәһбәрлији халгын һәјат вә
күзәрәни, итисади, социал-мә'нәви сәһәдә гаршыда ду-
ран мүһүм вәзифәләрлә әләгәдар оларәг өз кениш фәә-
лијјәт програмыны билдирмишдир. Азәрбајчан КП МК-
нын биринчи катиби Ә. Вәзиров јолдаш 1988-чи илин но-
јабрында республика телевизиясы вә радиосу, һабелә
Бақы Комитәсинин пленуму вә диқәр јығынчагларда
олан чыхышларында итисадијјәт, дил, тарих, мәдәниј-
јәт, мәишәт, милләтләрәрасы мүнәсибәтләрдән данышар-
кән Новруз бајрамыны да гејд етмиш, бу әсл халг бај-
рамынын—баһар бајрамынын кениш кечириләчәјини
билдирмишдир.

Инди мәтбуатымыз, күтләви информәсија васитәләри
Новруз бајрамы вә онунла бағлы олан мәсәләләрә чид-
ди фикир вермәјә, кениш изаһат ишләри апармаға баш-
ламышлар. Бу бахымдан «Коммунист» гәзетиндә Мирзә
Ибраһимовла апарылан мусәһибә марағлыдыр. Гочаман
јазычы демишдир: «Бәзиләри Новрузу һәгиги көкләрин-
дән ајырмаға чалышырлар. Она дин либасы кејдирмәк
истәјәнләр дә аз олмайб. һалбуки, бу бајрамын динлә
һеч бир әләгәси, ислама аидијјәти јохдур вә ондан чо-
хә гәдимдир.

Бу, бәрәкәт, севинч, мейр-мәһәббәт, үлфәт бајрамы-
дыр. Ејни заманда мүәјјән дәрәчәдә бејнәлмиләл бајрам-
дыр. Инди Шәрг халгларынын әксәријјәти Новруз бај-
рамыны тәнтәнә илә гејд едир, ахы бу бајрамын һәјәти
әсәсләры вар. Лап гәдимләрдән баһарын кәлиши бај-
рам едилиб».¹

Елми редактору Вали Мәчидов.
Фәлсәфә елмләри намизәди

Редактору **И. Сәфәров**
Рәссамы **И. Гулијев**
Корректору **А. Әлијева**
Техники редактору **Т. Агајев**

Общество «Знание» Азербайджанской ССР

Фуад Фейзулла оглы Касумзаде
доктор философских наук, профессор,
заслуженный деятель науки

Новруз—праздник весны
(на азербайджанском языке)

Баку—1989

Язылмага верилмиш 23.02.89. Чапа имзаланмыш 7.04.1989.
Бес. нәшр. вәр. 3.7. Сифариш 2118 ФГ 12638. Кағыз форма-
ты 84X108 1/32. Тиражи 3000. Гијмәти 30 гәп.
«Коммунист» нәшријатының нәтбәси.



“Müəlliflik hüququ və əlaqəli hüquqlar haqqında” Azərbaycan Respublikası Qanununa və nəşr ilinə, ölkə üçün mühüm əhəmiyyət kəsb etdiyinə görə bu elektron resursdan yalnız kitabxananın “Lokal şəbəkədən istifadə üzrə oxu zalı”nda istifadə etmək olar.

* * *

Due to Law of Azerbaijan Republic on “Copyright and related laws”, year of publication and for this reason that this material is important for our republic you can use this electron resource only in the “Local network reading hall”.

* * *

Принимая во внимание закон Азербайджанской Республики "Об авторском праве и сопутствующим правам", год издания, и чрезвычайную важность для страны, получить доступ к данному электронному ресурсу можно только в библиотечном "Читальном зале по использованию локальной сети".